

QDİƏT PM-in İqtisadiyyat, ticarət, texnologiya və ekologiya məsələləri komitəsinin 56-cı iclası keçirilib

Martın 17-də Qara Dəniz İqtisadi Əməkdaşlıq Təşkilatı Parlament Məclisinin (QDİƏT PM) İqtisadiyyat, ticarət, texnologiya və ekologiya məsələləri komitəsinin videokonfrans formatında 56-cı iclası keçirilib.

Milli Məclisin Mətbuat və ictimaiyyətlə əlaqələr şöbəsindən AZƏRTAC-a bildirilib ki, videokonfransda qurumdakı Azərbaycan nümayəndə heyətinin rəhbəri Eldar Quliyev, nümayəndə heyətinin üzvü Elşad Mirbəşiroğlu və digər üzv ölkələrin - Rusiya, Türkiyə, Gürcüstan, Ukrayna, Moldova, Albaniya, Bolqarıstan, Yunanıstan, Rumıniya, Serbiya və Ermənistanın nümayəndələri iştirak ediblər.

Qurumun İstanbuldakı Beynəlxalq Katibliyinin təşkil etdiyi videokonfransda əvvəlcə gündəlik qəbul olunub. Sonra QDİƏT PM-in İqtisadiyyat, ticarət, texnologiya və ekologiya məsələləri komitəsinin 2020-ci ilin oktyabrında onlayn rejimdə keçirilmiş 55-ci iclasının protokolu təsdiqlənib.

“İnsan alverinin qarşısının alınmasında parlamentlərin rolu: iqtisadi aspektlər” möv-



zusunə həsr olunmuş 56-cı iclasda məruzə layihəsini Albaniya nümayəndə heyətinin rəhbəri Andrea Marto, tövsiyə layihəsini Türkiyə nümayəndə heyətinin rəhbəri Cəmal Öztürk təqdim ediblər.

Mövzu ətrafında çıxışlardan sonra iclasda “İnsan alverinin qarşısının alınmasında parlamentlərin rolu: iqtisadi aspektlər” mövzusunda məruzə təsdiqlənib və Baş Assambleyada təqdim olunması üçün Andrea Marto məruzəçi təyin olunub. İclasda təşkilatı məsələlərə də baxı-

lıb. Bolqarıstan nümayəndə heyətinin rəhbəri Petar Kanev QDİƏT PM-in İqtisadiyyat, ticarət, texnologiya və ekologiya məsələləri komitəsinin yeni sədri seçilib.

Tədbirdə Qara Dəniz İqtisadi Əməkdaşlıq Təşkilatı Parlament Məclisinin Baş katibi Asəf Hacıyev də iştirak edib. Videokonfransın yekununda İqtisadiyyat, ticarət, texnologiya və ekologiya məsələləri komitəsinin 57-ci iclasının sentyabrın 15-16-da Bolqarıstanda keçirilməsi qərara alınıb.